## 50660-رمضان المبارك شروع مونے سے قبل والدین سے اختلات كرنے والے شخص كو آپ كيا نصيحت كرتے ميں ؟

## سوال

الیے شخص کے بارہ میں کیا حکم ہے جس نے رمضان المبارک کے روز ہے مثر وع کر دیے لیکن گھریلواخراجات کے بارہ میں اپنے والدین کے ساتھ اس کااختلاف ہے کیونکہ والدین وہ ان اخراجات میں منصانہ بر تاؤ کے ساتھ شرکت نہیں کرتے حالانکہ وہ تعاون کرنے کی استطاعت بھی رکھتے ہیں ؟

## يسنديده جواب

الله سجانہ وتعالی نے والدین کے ساتھ حسن سلوک کرنا واجب اوران کی نافر مانی سے منع فرمایا ہے ، اور حکم دیا ہے کہ والدین کے ساتھ نیکی اور بھلابر تاؤکیا جائے ، اور یہ سب کچھ کتاب اللہ اور سنت نبوی میں واضح طور پربیان کیا گیا ہے .

اس کی تفصیل دیکھنے کے لیے آپ سوال نمبر (22782) کے جواب کا مطالعہ ضرور کریں.

اور پھر بھوک اور پیاس کی وجہ سے روز سے مشروع نہیں کیے گئے ، بلکہ اللہ سجانہ وتعالی نے روز سے کی مشروعیت کی عظیم حکمت اور بہت جلیل فائدہ ذکر کیا ہے کہ اس روز سے کے ساتھ بندہ اللہ سجانہ وتعالی کا تقوی حاصل کرتا ہے .

الله سجانه وتعالی نے اس کی حکمت بیان کرتے ہوئے فرمایا:

٠ (اے ایمان والواتم پراسی طرح روزے فرض کیے گئے ہیں جس طرح تم سے پہلے لوگوں پر فرض کیے گئے تھے تاکہ تم تقوی اور پر ہیزگار بن جاؤ ﴾ البقرة (183).

اور تقوی اللہ تعالی کی اطاعت و فرما نبر داری اور معصیت و گناہ کے ترک کا نام ہے.

اوریہاں پررسول کریم صلی اللہ علیہ وسلم نے یہ خبر بھی دی کہ بہت سے لوگ روزے سے سوائے بھوک اور پیاس کے کچھے حاصل نہیں کرپاتے، فرمان نبوی صلی اللہ علیہ وسلم ہے:

ابوہریرہ رضی اللہ تعالی عنہ بیان کرتے ہیں کہ رسول کریم صلی اللہ علیہ وسلم نے فرمایا:

"بہت سے روزہ دارایسے ہیں جس کاروزہ سوائے بھوک کے کچھ نہیں اور بہت سے قیام کرنے والے ایسے ہیں جنہیں رات بیداری کے سواکچھ حاصل نہیں ہو تا"

سنن ابن ما جہ حدیث نمبر (1690)اورا بن حبان رحمہ اللہ تعالی نے اسے صحیح قرار دیا ہے دیکھیں صحیح ابن حبان (257/8)اور علامہ البانی رحمہ اللہ تعالی بھی اسے صحیح التر غیب (10/ 83) میں صحح قرار دیا ہے.

اورا بن عمر رضی الله تعالی عنهما بیان کرتے ہیں که رسول کریم صلی الله علیه وسلم نے فرمایا:

"بہت سے روزہ داروں کوروزہ میں صرف بھوک اور پیاس ہی حاصل ہوتی ہے ، اور بہت سے قیام کرنے والوں کوصر ف رات بیداری کے علاوہ کچھ حاصل نہیں ہو تا"

اسے طبرانی نے الکبیر (382/12) نے روایت کیا ہے ، اور علامہ البانی رحمہ الله تعالی نے صحیح التر غیب والتر هیب حدیث نمبر (1084) میں صحیح قرار دیا ہے .

اور جیسا کہ ایک مسلمان شخص کووالدین میں سے کسی ایک یا دونوں کو پاکر جنت میں دخول کے سبب کی فرصت اور موقع حاصل کرنا چاہیے ، اسی طرح اسے رمضان المبارک کواپنی تو بہ اور استغفار اور معافی کا باعث اور سبب بنانا چاہیے ، اس کے پاس تو بہ کے لیے رمضان فرصت ہے وہ اسپنے رب کے سامنے تو بہ واستغفار کرکے جنت میں داخل ہونے کی کوسشش کرہے .

ا بوہریرہ رضی اللہ تعالی عنہ بیان کرتے ہیں کہ ایک باررسول کریم صلی اللہ علیہ وسلم منبر پر چڑھے اور فرمایا : آمین ، آمین ، آمین .

صحابہ کرام نے عرض کیا اے اللہ تعالی کے رسول صلی اللہ علیہ وسلم آپ منبر پر چڑھے تو آپ نے آمین ، آمین ، آمین ، کہا .

تورسول كريم صلى الله عليه وسلم فرمانے لگے:

میرے پاس جبر بل امین علیہ السلام تشریف لائے اور فرمایا: جس نے رمضان المبارک کا مہینہ پالیا اور اسے بخشا نہ گیا تووہ جہنم میں داخل ہو گیا، اور اللہ تعالی نے اسے دور کردیا، آپ آمین کہیں، تومیں نے آمین کہا، پھر انہوں کہا: جس نے اپنے والدین یا ان میں سے ایک کو پالیا اور ان کے ساتھ حسن سلوک نہ کیا اور اسی حالت میں فوت ہو گیا تووہ آگ میں داخل ہوا اور اللہ تعالی نے اسے دور کردیا، آپ آمین کہیں، تومیں نے آمین کہا، جبر مل امین فرمانے لگے: جس کے پاس آپ کا نام لیا جائے اور وہ آپ پر درود نہ پڑھے اور وہ مرگیا تو آگ میں جائے گا، تو اللہ تعالی نے اسے دور کردیا، آپ آمین کہیں، تومیں نے آمین کہا"

اسے ابن حبان (188/3) نے روایت کیا ہے، اور علامہ البانی رحمہ اللہ تعالی نے صحح التر غیب والتر هیب حدیث نمبر (1679) میں صحح قرار دیا ہے.

خلاصه:

آپ پرواجب ہے کہ اپنے والدین کوخوش رکھنے کی کوشش کریں، چاہے وہ آپ کو آپ کی استطاعت اور طاقت سے زیادہ کام کرنے کا کہیں، کیونکہ اگر آپ اس پر صبر کرنےگے اور اجرو ثواب کی نیت رکھیں گے توان شاءالٹد اللہ تعالی آپ کے لیے رزق کے درواز ہے کھول دیے گا، اورامل وعیال پر نفقہ کے مال طلب کرنے کو محسوس کرنے کی کوئی ضرورت نہیں، اور خاص کرجب آپ کے والدین نے آپ سے مال حرام کام اور معصیت کے ارتکاب کے لیے طلب نہیں کیا تو یہ کوئی براکام نہیں.

ہاں یہ ممکن ہے کہ اگروہ استطاعت رکھتے ہیں ان کے ساتھ احجے اور بہتر طریقۃ اور احسٰ اسلوب کے ساتھ بات کی جائے ، اور آپ انہیں اپنی ضرورت سمجھائیں کہ آپ اس سے زیادہ مال دینے کی طاقت نہیں رکھتے ، اور اسی طرح آپ پر واجب ہے کہ آپ ان کا تعاون کریں اور اگروہ محتاج ہیں تواپنی استطاعت کے مطابق ان پر خرچ کریں .

اور رمضان المبارک تو آپ کے لیے اصلاح کی فرصت ہے آپ والدین کے ساتھ صلح کریں ، اور پھر رمضان توالٹد کی راہ میں خرچ کرنے کی فرصت ہے اور رمضان المبارک میں سخاوت کرنا زیادہ اجرو ثواب کا باعث ہے اور اپنے اہل وعیال پر خرچ کرنا بھی اسی میں شامل ہے جدیبا کہ حدیث میں ہے :

حكيم بن حزام رضي الله تعالى عنه بيان كرتے ميں كه رسول كريم صلى الله عليه وسلم نے فرمايا:

"اوپروالا( دینے والا) ہاتھ نیچے (لینے) والے ہاتھ سے بہتر ہے ، اور آپ اپنی عیالت میں رہنے والوں سے مشر وع کریں ، اور بہترین صدقہ غی ومالداری کے بعد ہے . . . "

صحیح بخاری حدیث نمبر (1428) صحیح مسلم حدیث نمبر (1034)

لہذا آپ خرچ کریں اوراللہ تعالی کے ہاں اجرو ثواب کی نیت رکھیں ، اوراس پرخوش ہوجائیں تو آپ کے رب کے پاس آپ کے لیے ہے .

والتداعكم .